



श्रीअन्तु प्रकाशन (प्रा.)लि.

पूर्वाञ्चल

Purwanchal National Daily

सट्टाबाजी खेलाउने
तीन जना पक्राउ

कीर्तिपुर, पुस १३। कीर्तिपुर नगरपालिका-१० स्थित क्रिकेट खेल मैदानमा एनपीएल टी २० पुरुष राष्ट्रिय क्रिकेट खेलमा अनलाइन वेबटिमफाईल सट्टाबाजी खेलाउने कार्यमा संलग्न तीन जना पक्राउ परेका छन्।
पक्राउ पर्नेमा रुपन्देही तिलोत्तमा नगरपालिका-३ घर भई हाल काठमाडौं बानेश्वर बस्ने २८ वर्षीय प्रकाश पाण्डे समेत तीन जना रहेका छन्। पुरुष राष्ट्रिय क्रिकेट खेल अन्तर्गत काठमाडौं नाइट्स (बाँकी अन्तिम पृष्ठमा)

५ लाख सापटी नदिएपछि ...



काठमाडौं, पुस १३। अपहरणमा परेका एक व्यक्तिलाई मधेश प्रदेश प्रहरीले महोत्तरीको पिपरा गाउँपालिकाबाट उद्धार गरेको छ।

मधेश प्रदेश प्रहरीको प्रहरी निरीक्षक उमाशंकर साहको नेतृत्वको टोलीले काठमाडौंमा मेनपावर चलाउँदै आएको सिरहाको लहानका ईसर सिद्धीलाई उद्धार गरेको हो। सिद्धीको जनकपुरधामबाट पुस ९ गते अपहरणमा परेका थिए। अपहरणमा संलग्न रहेको आरोपमा भारत बिहारका मधुवनी जिल्ला बेतहा परसाका मोहम्मद मुहम्मद शोपलाई समेत प्रहरीले पक्राउ समेत गरेको छ। प्रहरीका अनुसार लेनदेनको पुरानो विवादमा सिद्धीलाई विदेश पठाई दिनका लागि महोत्तरीको पिपरा गाउँपालिकास्थित सहोवांमा बोलाएर शोपले अपहरण गरेका थिए।
सिद्धीको शोषसंग ५ लाख रूपैयाँ सापटी लिएर फिर्ता नगरेपछि शोपले अपहरणको योजना बनाएको मधेश प्रदेश प्रहरीले जनाएको छ। मधेश प्रहरीका प्रवक्ता सुमन तिमिल्सिनाका अनुसार शोपले सिद्धीलाई अपहरण गरेर फिरोतीका लागि २५ लाख रूपैयाँको माग गरेका थिए।
(बाँकी अन्तिम पृष्ठमा)

प्रदेश १को मुख्यमन्त्रीमा कार्की !

कुन प्रदेशमा को बन्दैछ मुख्यमन्त्री ?



हिम्मतकुमार कार्की

आइको संसदीय दलको नेता भएका छन्। तर, केन्द्रको सहमति अनुसार उनले मुख्यमन्त्री हुन पाउने छैनन्।

भाषा, पुस १३। नेकपा एमालेका अध्यक्ष केपी शर्मा ओली र प्रधानमन्त्री पुष्पकमल दाहाल प्रचण्डबीच सहमति भएपछि सात प्रदेशका मुख्यमन्त्रीको करिब टुंगो लागेको छ।
बुधवार खुमलटारमा भएको वार्तापछि दुई नेताले प्रदेश सरकारको भागवण्डा मिलाएका थिए। दुई नेताहरूबीच भएको सहमति अनुसार प्रदेश नं. १, गण्डकी, लुम्बिनी र कर्णाली प्रदेशको मुख्यमन्त्री एमालेले लिने भएको छ।
प्रदेश १ : दुई नेताबीच भएको सहमति अनुसार प्रदेश १मा सरकारको नेतृत्व एमालेका स्थायी कमिटी सदस्य हिम्मत कार्कीले गर्ने छन्। उनी गत आइतवार एमाले प्रदेश १ संसदीय दलको नेतामा सर्वसम्मत चयन भइसकेका छन्। प्रदेश सांसद तिलकुमार मेन्चाङ्को प्रस्तावक र रेवतीरमण भण्डारीको समर्थनमा कार्की निर्वाचनमा निर्वाचित भएका हुन्।
त्यहाँ माओवादीबाट वर्तमान अर्थमन्त्री इन्द्रबहादुर

प्रदेश १मा जम्मा ९३ जना सांसद छन्। जहाँ सरकार बनाउन ४७ सांसदको आवश्यकता पर्छ। त्यहाँ एमाले नेतृत्वको गठबन्धनलाई दुईतिहाइ बहुमत मिलेको छ। त्यहाँ अहिले सात दलीय गठबन्धनमा रहेका एमालेका ४०, माओवादी केन्द्रका १२, राष्ट्रिय प्रजातन्त्र पार्टीका ६ र जनता समाजवादीका १ सहित ६० सांसद हुन्छन्।
मधेश प्रदेश : गठबन्धनको भागवण्डा अनुसार मधेश प्रदेशमा जनता समाजवादी र जनमत पार्टीले आधा आधा कार्यकाल सरकार चलाउने छन्। त्यहाँ पहिलो कार्यकाल जसपाले सरकारको नेतृत्व लिने सहमति भएको छ। यस्तोमा मुख्यमन्त्रीको प्रवल दावेदारमा वारा क्षेत्र नम्बर १ प्रदेशसभा (२) बाट विजयी सरोज यादव छन्।
बागमती : गठबन्धनबाट बागमती प्रदेशमा नेकपा माओवादी केन्द्रले सरकारको नेतृत्व लिने भएको छ। यहाँ माओवादीबाट संसदीय दलको नेता चयन भइसकेको छैन। सिन्धुपाल्चोक क्षेत्र नम्बर १ (२) बाट विजयी भएका

सरल सहयात्री पौडेल मुख्यमन्त्रीका एकजना दावेदार हुन्। उनी माओवादीका बागमती प्रदेश अध्यक्ष पनि हुन्। माओवादीमा उपमहासचिव वर्षमान पुन निकट मानिने उनले निर्वाचनअघि नै आफूलाई मुख्यमन्त्रीको दावेदारका रूपमा प्रस्तुत गरेका थिए।
गण्डकी : भागवण्डा अनुसार गण्डकीमा नेकपा एमालेले सरकार बनाउने भएको छ। त्यहाँ एमालेका स्थायी कमिटी सदस्य खगराज अधिकारी संसदीय दलको नेतामा चयन भइसकेका छन्।
एमाले गण्डकी प्रदेश संसदीय दलको आइतवार बसेको बैठकले अधिकारीलाई संसदीय दलको नेता बनाउने सर्वसम्मत निर्णय गरेको हो। एमाले सङ्गठन विभाग प्रमुख अधिकारी कास्की क्षेत्र नम्बर १ को १ बाट प्रदेशसभा सदस्यमा विजयी भएका हुन्। अघिल्लो पटक प्रतिनिधिसभाका सदस्य उनी यसपटक प्रदेशमा भरेका हुन्।
लुम्बिनी : अघिल्लो कार्यकालको पहिलो सरकार बनाएको नेकपा एमालेकै भागमा लुम्बिनी परेको छ। लुम्बिनी प्रदेशसभाको पहिलो कार्यकालको सरकारको (बाँकी अन्तिम पृष्ठमा)

पानी नपर्दा सुक्खापन बढ्यो

काठमाडौं, पुस १३। लामो समयदेखि पानी नपर्दा नेपालका अधिकांश भू-भागमा सुक्खापन बढेको देखिएको छ।
जल तथा मौसम विज्ञान विभाग, मौसम पूर्वानुमान महाशाखाले पानी नपर्दा देशभर सुक्खापन बढेको जनाएको हो। पानी नपर्नेका कारण प्रदूषण समेत बढ्दै गएको बताइएको छ। केही दिनअघि केही ठाउँमा फाट्टफुट्ट पानी परे पनि राम्ररी वर्षा भने हुन सकेको छैन।
उता पानी नपर्दा बढेको सुक्खापनले कृषि क्षेत्रमा पनि असर पुग्ने थालेको बताइएको छ। मौसमविद् शान्ति कँडेलका अनुसार सामान्यतया मंसिर १६ गतेदेखि फागुन १७ गतेसम्मलाई हिउँदे वर्षाको समय मानिन्छ। तर, पुस १३ सम्म पानी पर्न सकेको छैन। उनका अनुसार तत्काललाई पानी पर्ने सम्भावना पनि छैन।
नेपालमा हिउँदेको समयमा वर्षा गराउने प्रमुख भूमिका पश्चिमी वायुको हुने भए पनि अहिले नेपालमा पश्चिमी वायुको प्रभाव सामान्य छ। त्यो शक्तिशाली नहुँदा पानी पर्न नसकेको मौसमविद् कँडेलले बताए। उनले भने- यही प्रणालीका कारण उच्च पहाडी र

हिमाली जिल्लामा हल्का हिमपात भइरहेको छ। पहाडी जिल्लाको मौसम आँसुकैदेखि सामान्य बदली र तराईका जिल्लामा हुस्सु कुहिरौ लाग्ने गरेको छ। तर, पानी पार्ने गरी सक्रिय नहुँदा वर्षा हुन सकेको छैन।
मौसम पूर्वानुमान महाशाखाका अनुसार सामान्यतया काठमाडौंमा डिसेम्बर महिनामा १३ दशमलव २ मिलिमिटर पानी पर्नुपर्छ। तर, यो वर्ष आज डिसेम्बर २८सम्म पनि पानी पर्न सकेको छैन। पानी नपर्दा काठमाडौंसाहित सबैजसो ठाउँमा सुक्खापन बढेको छ।
उता वर्षा नभई प्रदूषणसँगै सुक्खापन समेत बढेको आगलागीका घटना पनि बढ्न थालेका छन्। बुधवार हिमाली जिल्लामा हल्का हिमपातको सम्भावना रहेको मौसमविदले जनाएका छन्। उता लुम्बिनी र सुदूरपश्चिमका जिल्लाहरूमा हुस्सु कुहिरौ लागेको छ भने अरु ठाउँको मौसम भने सामान्यता सफा नै रहेको जल तथा मौसम विज्ञान विभाग, मौसम पूर्वानुमान महाशाखाले जनाएको छ।

पाउ पाथीभरा मन्दिरमा दर्शनार्थीको भीड



भाषा, पुस १३। मेचीनगर नगरपालिका-१२ मा रहेको धार्मिक एवम् पर्यटकीय स्थल श्री पाउ पाथीभरा मन्दिरमा दर्शनार्थीको भीड लाग्न थालेको छ।
विशेषगरी शनिवार र मंगलवार यहाँ दर्शन गर्नेको विहानैदेखि भीड लाग्ने गरेको छ, भने अन्य दिन पनि उस्तै चहलपहल देखिन्छ। मन्दिरमा आन्तरिक तथा बाह्य भक्तजनहरूलाई लाइनमा राखेर पालैपालो दर्शन गर्न धाम समितिले व्यवस्था मिलाएको छ।
पूर्वी नाका काँकरभिट्टादेखि १२ मिटर पश्चिम चारआलीमा रहेका मन्दिरमा नेपालका विभिन्न स्थानसँगै भारतका सिक्किम, दार्जीलिंग, आसाम,

शिलगढीलगायतका क्षेत्रबाट समेत दर्शनका लागि भक्तजनहरू आउने गरेको धार्मिक एवम् पर्यटकीय स्थल श्री पाउ पाथीभरा उत्तरगंगा प्रवेशद्वार पर्यटन प्रबर्द्धन समितिमा अध्यक्ष तिलकप्रसाद गिरीले जानकारी दिए।
ताप्लेजुडमा रहेको ठूलो पाथीभरा माताको दर्शन गर्नु अघि भक्तजनले यहाँ दर्शन गर्ने चलन रहेको छ। देवीदेवताका विभिन्न आकृतिले भरिपूर्ण दुर्लभ वृक्षको फेदमा देवीको मन्दिर रहेको छ। देवीको दर्शनका लागि विभिन्न समयमा १००८ श्री जगत गुरु बालसन्त मोहनशरण, देवाचार्य श्री १००८ महामण्डलेश्वर हेमानन्द गिरीजी महाराज, व्यासाचार्य धर्मगुरु श्री किशोर गौतम, साहित्यकार मोदनाथ प्रश्रितलगायत आइसकेका छन्।
मेचीनगर नगरपालिका प्रमुख गोपालचन्द्र बुढाथोकी र उपप्रमुख मीना पोखरेलले यसको संरक्षण, सम्बर्द्धन र विकासका लागि स्थानीय सरकारले सहयोग गर्ने बताए। एक वर्षको अवधिमा रु. एक करोडभन्दा बढी आर्थिक कारोवार भएको धाम समितिले जनाएको छ। धार्मिक एवम् पर्यटकीयस्थल श्री पाउ पाथीभरा उत्तरगंगा प्रवेशद्वार पर्यटन प्रबर्द्धन (बाँकी अन्तिम पृष्ठमा)

रेडक्रस बिर्तामोडको सभा सम्पन्न



भाषा, पुस १३। नेपाल रेडक्रस सोसाइटी बिर्तामोड उपशाखाको तेस्रो साधारणसभा बुधवार सम्पन्न भएको छ।
रेडक्रसका सभापति सजेश शिवाकोटीको अध्यक्षता र राष्ट्रियसभा सदस्य सांसद गोपालकुमार बस्नेतको प्रमुख आतिथ्यमा सभा सम्पन्न भएको हो। २०६९ सालमा स्थापना भएको नेपाल रेडक्रस सोसाइटी बिर्तामोड उपशाखाले मानवीय सेवाका क्षेत्रमा थुप्रै कामहरू गर्दै आएको छ। ३४ जना यशस्कर सदस्य, ४९ जना विशिष्ट सदस्य र ९९९ जना आजीवन सदस्य रहेको बिर्तामोड उपशाखाले देवी माध्यमिक विद्यालय बिर्तामोड, गोमेन्द्र क्याम्पस बिर्तामोडमा जुनियर रेडक्रस सर्कल समेत गठन गरेको छ।
फापा गोल्डकपका सबै खेलमा एम्बुलेन्स सेवासहित प्राथमिक उपचार, स्वयंसेवक परिचालन, बिर्तामोड नगरपालिकाले आयोजना गरेका खेलकुदमा स्वयंसेवक परिचालन, कोरोना महामारीको बेला सचेतना कार्यक्रम, भ्याक्सीनेसन, कोभिड रोकथाम न्यूनीकरण समितिमा रहेर सक्रिय भूमिका निर्वाह गरेको छ।
त्यस्तै अनारमनी क्याम्पसमा सेनीटरी प्याड डिस्पोजल मेसिन हस्तान्तरण, रक्तसञ्चार सेवा, सहारा नेपाल र रोटेरी क्लबको सहयोगमा प्लाज्मा थेरापी बैंक, कोभिडको बेला इलाका प्रहरी कार्यालय बिर्तामोडलाई १५-१५ थान म्याट र कम्बल वितरण, एकका लागि एक अभियान अन्तर्गत पीसीआर ल्याब निर्माणमा सहयोग, मानवीय उद्धारको लागि ११५ थान अक्सिजन सिलिण्डर विभिन्न अस्पतालहरूलाई उपलब्ध गराएको। त्यसैगरी दुर्घटना न्यूनीकरण सम्बन्धी सचेतना कार्यक्रम, टेरिभिकेसका फाउण्डेशनसँग मिलेर बिर्तामोड-९ विरानामा स्वास्थ्य शिविर, नियमित रक्तदान कार्यक्रम, आगलागी र शीतलहरबाट प्रभावित २५ परिवारलाई खाद्य र गैरखाद्य राहत वितरण गरिएको सभापति सजेश शिवाकोटीले जानकारी दिए।
नेपालमा रेडक्रस २०२० साल भदौ महिनामा स्थापना भएको थियो। रेडक्रसको हाल नेपालमा २३ लाख सदस्यहरू रहेका छन्। फापाका एक भ्याक्सीनेसन, कोभिड रोकथाम न्यूनीकरण समितिमा रहेर सक्रिय भूमिका निर्वाह गरेको छ।
साधारणसभामा वीरता लेडी जेसीज (बाँकी अन्तिम पृष्ठमा)

विश्व अर्थतन्त्र थप पीडाबाट गुर्ज्रंदै

काठमाडौं, पुस १३। कोभिड-१९ को महामारीपछि विश्व अर्थतन्त्रका लागि यो पुनरागमनको वर्ष हुने अपेक्षा गरिएको थियो।
सन् २०२२मा नयाँ युद्ध, उच्च मुद्रास्फीति र जलवायुसँग सम्बन्धित विपत्तिहरू आए। कोलम्बिया विश्वविद्यालयका प्राध्यापक तथा इतिहासकार एडम टुजले यो वर्षको सङ्कटलाई एक 'पोलिक्राइसिस' का रूपमा वर्णन गरेका छन्। सन् २०२२मा थप निराशाको लागि तयार हुनुपर्ने आर्थिक विश्लेषकहरूले बताएका छन्। युनिभर्सिटी अफ एम्स्टर्डमका म्याक्रोइकोनोमिक्सका प्राध्यापक रोएल वीट्समा भने- शताब्दिको शुरुदेखि नै सङ्कटको दायरा बढेको छ। दोस्रो विश्वयुद्धपछि हामीले यस्तो जटिल अवस्था कहिल्यै देखेका थिएनौं- उनले भने।
सन् २०२० को कोभिड-१९का कारण उत्पन्न आर्थिक सङ्कटपछि सन् २०२१मा देशहरू लकडाउन र अन्य प्रतिबन्धबाट मुक्त भए। उपभोक्ता मूल्यवृद्धि हुन थाल्यो। केन्द्रीय बैङ्करहरूले अर्थतन्त्र सामान्य अवस्थामा फर्केपछि उच्च मुद्रास्फीति अस्थायी मात्र हुने बताएका थिए। तर, फेब्रुअरीको अन्त्यमा रूसले युकेनमाथि गरेको आक्रमणले ऊर्जा र खाद्यान्नको मूल्य बढेको थियो। धेरै देशहरू

अहिले जीवनयापनको लागतको सङ्कटसँग जुधिरहेका छन्। ज्यूलाले मुद्रास्फीतिलाई कायम राख्न सकेको छैन, जसले गर्दा घरपरिवारहरू आफ्नो खर्चमा कटौत गर्न बाध्य छन्।
केन्द्रीय बैङ्करहरूले छिटोछिटो व्याजदर परिवर्तन र बैङ्कका नीति हेरफेर गरिरहेका छन्। उच्च ऋण लागतको अर्थ आर्थिक गतिविधि सुस्त हुनु हो भन्ने कारण देशहरूलाई गहिरो मन्दीमा धकेल्ने जोखिमका बीच उनीहरूले सन् २०२२मा बढ्दो मुद्रास्फीतिलाई नियन्त्रण गर्ने प्रयासमा व्याज दर बढाउन थाले। संयुक्त राज्य अमेरिका र युरो क्षेत्रमा मुद्रास्फीति अन्ततः कम हुन थालेको छ।
सावधानीपूर्वक खर्च
विकासित र उदीयमान राष्ट्रहरूको समूह (जी-७) मा उपभोक्ता मूल्य चौथो त्रैमासिकमा आठ प्रतिशत पुगे र अर्को वर्ष ५.५ प्रतिशतमा फर्ने अनुमान जी-७देखि आर्थिक सहयोग र विकास मामिला सङ्गठन (ओईसीडी)ले जनाएको छ। ओईसीडीले सरकारहरूलाई घरपरिवारमा राहत ल्याउन सहायता प्रदान गर्न प्रोत्साहित गरिरहेको छ।
बुगेल थिङ्ग ट्याङ्का अनुसार २७ राष्ट्रसम्मिलित युरोपेली संघ (ईयू)मा उपभोक्तालाई उच्च ऊर्जा मूल्यबाट जोगाउन अहिलेसम्म ६७४ अर्ब युरो (

करिब ७०४ अर्ब अमेरिकी डलर) छुट्याइएको छ। युरोपको सबैभन्दा ठूलो अर्थतन्त्र र रूसको ऊर्जा आपूर्तिमा सबैभन्दा बढी निर्भर जर्मनीले कुल २६४ अर्ब युरो ओगटेको छ। अन्स्ट एण्ड योङ्ग ग्लोबल लिमिटेड (ईवाई) नामक कन्सल्टेन्सीले गरेको एक सर्वेक्षणअनुसार दुईमध्ये एक जना जर्मनले अहिले अत्यावश्यक वस्तुमा मात्र खर्च गर्ने गरेको बताएका छन्।
बढ्दो व्याजदरले उपभोक्ता र व्यवसायलाई समेत असर गरेको छ। अमेरिकी फेडरल रिजभ र युरोपियन सेन्ट्रल बैंक दुवैले डिसेम्बरमा आफ्नो दर वृद्धिको गतिलाई सुस्त बनाउन थालेका छन्। तर उनीहरूले मुद्रास्फीतिमा पकड प्राप्त गर्न अझै उच्च जान आवश्यक रहेको सङ्केत दिएका छन्।
अर्थशास्त्रीहरूले जर्मनी र युरोजोनको अर्को ठूलो अर्थतन्त्र इटाली मन्दीको चपेटामा पर्ने अनुमान गरेका छन्। बेलायतको अर्थतन्त्र खुम्चिँदै गएको छ। रेटिड एजेन्सी एस एन्ड पी ग्लोबलले सन् २०२३ मा युरो क्षेत्रमा स्थिरता आउने प्रक्षेपण गरेको छ।
तर, अन्तर्राष्ट्रिय मुद्रा कोषले भने सन् २०२३ मा विश्व अर्थतन्त्र २.७ प्रतिशतले वृद्धि हुने अनुमान गरेको छ। ओईसीडीले २.२ प्रतिशतको आर्थिक

वृद्धिदुने प्रक्षेपण गरेको छ। चीनमा कोभिड-१९ नियन्त्रणका प्रतिबन्धहरू खुकुलो पारिनुले विश्वको दोस्रो ठूलो अर्थतन्त्र र विश्वव्यापी वृद्धिको प्रमुख चालकको पुनरुत्थानको आशा जगाएको छ।
यी प्रतिबन्धहरूले चीनको अर्थतन्त्रलाई तहसहनस पारेको थियो र देशव्यापी विरोध प्रदर्शनहरू निम्तिएका थिए। चीनले यसै हप्ता जनवरी ८ देखि विदेशी नागरिकका लागि कोभिड-१९ सँग सम्बन्धित 'क्वारेण्टाइन' अन्त्य गर्ने घोषणा गर्दै विश्वका पर्यटकका लागि चीनलाई खुला गर्ने सङ्केत दिएको थियो।
जलवायु लागत
तर, अर्थशास्त्री वीट्समाको विचारमा अहिलेको विश्वको सबैभन्दा ठूलो सङ्कट जलवायु परिवर्तन हो, जुन 'सुस्त गतिमा' तर निरन्तर चलिरहेको छ। प्राकृतिक तथा मानव सिर्जित विपत्तिका कारण सन् २०२२ मा हालसम्म २६८ अर्ब अमेरिकी डलर बराबरको आर्थिक क्षति भएको पुनर्विमा कम्पनी स्वीस रि हरिकेन इयानले मात्र ५० देखि ६५ अर्ब अमेरिकी डलर बराबरको अनुमानित क्षति व्यहोरेको छ।
पाकिस्तानमा आएको बाढीका कारण यस वर्ष (बाँकी अन्तिम पृष्ठमा)

जबरजस्ती करणी अभियोगमा पक्राउ

रूपन्देही, पुस १३। १७ वर्षीया किशोरीलाई जबरजस्ती करणी गरेको अभियोगमा सिद्धार्थनगर नगरपालिका-१ बेलहिया वस्ने २४ वर्षीय सचिन थापालाई प्रहरीले पक्राउ गरेको छ।

सिद्धार्थनगर नगरपालिका-१ बेलहियास्थित निर्माणाधीन मेघा होटलको कम्पाउण्डभित्र थापाले ती किशोरीलाई जबरजस्ती करणी गरेको भन्ने उजुरीको आधारमा इलाका प्रहरी कार्यालय बेलहियाबाट खटिएको प्रहरीले उनलाई पक्राउ गरेको हो।

विद्यार्थी हत्याको अभियोगमा प्रअ पक्राउ

भक्रापा, पुस १३। वीरगञ्ज महानगरपालिका-२५ सिर्सिया खन्वाटोला ठेगाना भएका १४ वर्षीय निरजकुमार पासवानको अपहरण गरी हत्या भएको घटनामा संलग्न रहेको अभियोगमा २ जनालाई प्रहरीले पक्राउ गरेको छ।

पक्राउ पर्नेहरूमा वीरगञ्ज महानगरपालिका-१७ अलौ ठेगाना भएका २४ वर्षीय कृष्णा भन्ने श्यामप्रसाद यादव र धोविनी गाउँपालिका-१ घोडाढोडाँपरा ठेगाना भएका २० वर्षीय दिलीपकुमार पटेल रहेका छन्।

मंसिर ८ गते दिउँसो वीरगञ्ज महानगरपालिका-२५ सिर्सिया खन्वा टोलबाट अपहरित पासवानको शव वीरगञ्ज महानगरपालिका-२५ सिर्सिया खन्वाटोलस्थित गुरुकुल पन्ना मेमोरियल इङ्लिस बोर्डिङ स्कूलको पुरानो भवन अगाडि सेफ्टी ट्यांकीभित्र पुस १० गते बेलुका फेला परेको थियो। उक्त घटनाको अनुसन्धान गर्ने क्रममा घटनामा संलग्न भएको आरोपमा उनीहरूलाई वीरगञ्ज महानगरपालिका-१७ बाट प्रहरीले पक्राउ गरेको हो।

प्रारम्भिक अनुसन्धानको क्रममा फिरोती रकम असुली गर्ने तथा अपहरित पासवानको हातखुट्टा र मुखमा पट्टि बाँधी राखेकोमा पासवानले डोरी फुकाइ भ्रान्त खोजेकोले अपहरणकारीहरूको पहिचान खुल्न सकेको डरले हत्या गरेको खुला भएको प्रहरीले जनाएको छ।

उनीहरू उपर जिल्ला अदालत पसाँवाट अपहरण वा शरीर बन्धक बनाई कर्तव्य ज्यान (ज्यान सम्बन्धि कसूर)मा म्याद थप अनुमति लिई प्रहरीले आवश्यक अनुसन्धान गरिरहेको छ।

प्रदेश १को ...

नेतृत्व एमाले महासचिव शंकर पोखरेलले गरेका थिए। लुम्बिनीमा एमालेले दलको नेता छानिसकेको छैन। त्यहाँ एमाले पोलिटब्यूरो सदस्य लीला गिरी मुख्यमन्त्रीका प्रवल दावेदार हुन्।

त्यसैगरी एमाले प्रदेश उपाध्यक्ष भोजप्रसाद श्रेष्ठ र केन्द्रीय सदस्य चेतनारायण आचार्य पनि मुख्यमन्त्रीको बौद्धमा छन्। लुम्बिनीमा एमालेले संसदीय दलको निर्वाचन गरिसकेको छैन। तर, पार्टीमा सिनियर पनि भएकाले लीला मुख्यमन्त्री हुने सम्भावना छ। उनी रूपन्देही क्षेत्र नम्बर २ (क)बाट प्रदेशसभामा विजयी भएका हुन्।

कर्णाली : कर्णाली प्रदेशमा यो पटक नेकपा एमालेले सरकार बनाउने भएको छ। गठबन्धन टिकिरहे कर्णालीमा एमाले नेता यामलाल कंडेल चौथो बलमा सरकारको नेतृत्वमा पुगेछन्।

अधिल्लोपटक एमाले विभाजनअघि र पछि उनले तीन पटकसम्म सरकारको नेतृत्व लिन खोजेका थिए। तर, एमाले फुटेर फ्लोर क्रस भइ दिँदा उनी मुख्यमन्त्री हुन सकेका थिएनन्। तर, यसपटक कांग्रेस-माओवादी गठबन्धन फुटेर दुई कम्प्युनिष्ट पार्टी एकैठाउँ आएपछि, कंडेलको मुख्यमन्त्री योजना पूरा हुने भएको हो।

सुदूरपश्चिम: नयाँ गठबन्धनको भागवण्डा अनुसार सुदूरपश्चिममा अब नेकपा माओवादी केन्द्रले सरकार बनाउनेछ।

अधिल्लोपटक माओवादीका नेता त्रिलोचन भट्टले पूरा कार्यकाल सरकार चलाएका थिए। गठबन्धनमा तलमाथि हुँदा अन्य प्रदेशका सरकार ढले पनि सुदूरपश्चिममा भट्टले पूरा कार्यकाल सरकार हाँके। तर, पाँच वर्ष नै सरकार हाँकेका उनले मंसिर ४ को प्रदेशसभा निर्वाचनमा माओवादीबाट टिकट नै पाएनन्। अब उनी विदा हुँदै गर्दा सुदूरपश्चिममा माओवादीबाट ओर्मविक्रम भाट 'सरल' र खगराज भट्ट मुख्यमन्त्रीका दावेदार छन्।

विश्व ...

३० अर्ब अमेरिकी डलरको आर्थिक क्षति तथा व्यापक मानवीय क्षति भएको छ। गत नोभेम्बरमा इजिप्टमा भएको संयुक्त राष्ट्रसंघीय जलवायु वार्ता (कोप-२७) मा सरकारहरूले प्राकृतिक प्रकोपबाट तहसनहस भएका कमजोर विकासशील देशहरूले व्यहोर्नुपरेको क्षतिलाई पूर्ति गर्न कोष खडा गर्न सहमत भए पनि हितरत्यूष र्यास उत्सर्जन घटाउन र विश्वव्यापी तापमान वृद्धिलाई कम गर्न आवश्यक भए तापनि जीवाश्म इन्धनको प्रयोगलाई चरणबद्ध रूपमा अन्त्य गर्ने नयाँ प्रतिवद्धताविना कोप-२७ शिखर सम्मेलन समाप्त भएको थियो। यो गम्भीर सङ्कट होइन, तर दीर्घकालीन सङ्कट हो- वीटस्माले भने। उनले थपे- यदि हामीले पर्याप्त काम गर्न सकेनौं भने यसले हामीलाई अन्तपूर्व स्तरमा प्रहार गर्नेछ।

तुरुन्त बिक्रीमा

अर्जुनधारा-८ शनिश्चरे बजारमा सेमी कम्सिथल ११ धुर र अर्जुनधारा-४ बागेडाँगीमा बसोबासको लागि एक/एक कट्टाको ५ वटा घडेरी तथा कृषि फर्मको लागि उपयुक्त जमिन पनि सुपथ मूल्यमा बिक्रीमा। सम्पर्क: ९८४१२९८५८३, ९८१५०८०३९१

सडक कालोपत्रेको पहल



मेचीनगर, पुस १३। मेचीनगर नगरपालिकाले नगर क्षेत्रभित्र पर्ने गोकुल मार्ग कालोपत्र गर्न सरोकारवालाहरूसँग छलफल अगाडि बढाएको छ। मेचीनगर नगरपालिकाका प्रमुख गोपालचन्द्र बुढाथोकीले मंगलबार आफ्नो कार्यक्षमा सरोकारवाला स्थानीय, जनप्रतिनिधि, पूर्व जनप्रतिनिधि, प्राविधिक, सडक बनाउने जिम्मा पाएको ठेकेदारलाई एकैठाउँमा बोलाएर सडक कालोपत्र बनाउने सम्बन्धमा छलफल अगाडि बढाएका हुन्।

सरोकारवालासँगको छलफलमा मेचीनगर नगर प्रमुख बुढाथोकीसहित निवर्तमान प्रदेश सांसद श्रीप्रसाद मैनाली, निवर्तमान नगर प्रमुख विमल आचार्य, उपप्रमुख मीना पोखरेल उप्रेती, मेचीनगर १, २ र १५का वडाध्यक्षहरू राजेन्द्र राई, दीपक बराल र गुणराज भट्टराई, डिई, ठेकेदारलगायत स्थानीयको उपस्थिति रहेको थियो। गोकुलमार्ग अन्तर्गत मेचीनगर-१स्थित फडानीदेखि बौद्धमोड हुँदै मेचीनगर १ नम्बर क्षेत्रसम्म कालोपत्र हुने भएको छ।

जलेर वृद्धको मृत्यु

सप्तरी, पुस १३। सप्तरी जिल्लामा आगलागी हुँदा एक वृद्धको मृत्यु भएको छ भने एक युवा घाइते भएका छन्। घुरवाट सल्लेको आगोले भैंसी गोठमा सुतेका बोदे वसाईन नगरपालिका-४ सिहल्टका ८० वर्षीय मुक्ति राउत (पाल)को मृत्यु भएको इलाका प्रहरी कार्यालय कडरबोनाका प्रहरी निरीक्षक

बालिप्टर सिंहले जानकारी दिए। हजुरबुवालाई जोगाउन गएका राउतकै नाति २५ वर्षीय धर्मदेव आगलागीमा परेर घाइते भएका छन्। प्रहरीका अनुसार गोठमा रहेको एउटा राँगा र एउटा भैंसी समेत जलेर मरेका छन्। यसैगरी दुई भैंसी आगोमा जलेर घाइते भएको प्रहरी निरीक्षक सिंहले बताए।

पाँच सयको फारमलाई एक हजार !

विनोद सापकोटा

शिवसताक्षी, पुस १३। फापाको शिवसताक्षी-४को त्रिभुवन माध्यमिक विद्यालयले विद्यार्थीबाट अबैध शुल्क असुल गरेको आरोप लागेको छ।

०७९को एसईई परीक्षा दिन तयार विद्यार्थीबाट विद्यालय प्रशासनले गैरकानूनी शुल्क असुल गरेको आरोप लागेको हो। विद्यालयले असुल गरेको रकमको रिसिद समेत नदिएको बताइएको छ। विद्यार्थीले रिसिद माग गर्दा भोलि दिने भन्ने पन्छाएको एक विद्यार्थीले बताए। ती विद्यार्थीले भने- एसईई परीक्षाको लागि फारम भर्नुपर्छ, फारममा ५ सय रुपैयाँ लेख्न लगाएर हेडसरले १ हजार असुल गर्नुभयो।

हामीले दिएको अतिरिक्त ५ सयका विषयमा प्रधान अध्यापकको कार्यक्षमा पुगेर जिज्ञासा राख्यौं। हेडसरले तिमिहरूले भरेको फारम विद्यालयदेखि चन्द्रगढीस्थित जिल्ला शिक्षा समन्वय इकाई कार्यालय लैजाने खर्चका लागि लिएको हो भन्नुभयो- उनले भने। एसईईको फारम भर्ने सो विद्यालयमा ४६ जना विद्यार्थी रहेको बताइएको छ। कतिपय विद्यार्थीले एक हजार बुझाउन नसक्दा फारम भरेका छैनन्। 'सरले १ हजार नबुझाए फारम भर्न पाइँदैन भन्नुभएको छ'- ती

विद्यार्थीले भने। विद्यालयले ८ वर्षदेखि १ हजार असुल गर्दै आएको प्रधानाध्यापक नारायणप्रसाद चापागाँईको भनाइ उद्धृत गर्दै शिवसताक्षी नगरपालिकाको शिक्षा शाखा प्रमुख छल्लि ढकालले बताए। उनले भने- ८ वर्ष अघिको विद्यालय व्यवस्थापन समितिले गरेको निर्णय अनुसार रकम असुल गरिएको हो। ८ वर्ष अघिको विद्यालय व्यवस्थापन समिति अहिले छैन। ५ महिना अघि मात्र स्थानीय महेश्वर दुलाल अध्यक्ष रहेको विद्यालय व्यवस्थापन समिति गठन भएको छ। त्रिभुवन माध्यमिक विद्यालयले सञ्चारकर्मीसँग आफूहरूले अतिरिक्त शुल्क बुझाउनु परेको सुनाएपछि विद्यालय व्यवस्थापन समितिका अध्यक्षसँग जिज्ञासा गरिएको थियो। विद्यार्थीले अतिरिक्त शुल्क बुझाउनु नपर्ने उनले बताएका थिए। तर, केही समयपछि आफ्नो भनाइ सच्याउँदै अध्यक्ष दुलालले भने- '८ वर्ष अघिको निर्णय अनुसार त्यही वेलादेखि एक हजार लिने गरिएको छ।' जिल्ला शिक्षा समन्वय इकाई कार्यालय फापाले पनि ५ सय रुपैयाँ एसईईको फारम भर्दा बुझाउनु पर्ने जनाएको छ। तर, अतिरिक्त शुल्कका बारेमा जानकारी नरहेको शिक्षा समन्वय अधिकारीले बताए। विद्यार्थीबाट अन्य शीर्षकमा शुल्क असुले

प्रज्वला अपाङ्ग तथा महिला बहुउद्देश्यीयको २०औं सभा

अर्जुनधारा, पुस १३। फापाको अर्जुनधारा-८स्थित प्रज्वला अपाङ्ग तथा महिला बहुउद्देश्यीय सहकारी संस्था लिमिटेडको २०औं वार्षिक साधारणसभा बुधवार सम्पन्न भएको छ।

स्थानीय शिवालय मन्दिरमा संञ्चालक समितिका अध्यक्ष डिल्ली घोसाईंको अध्यक्षतामा आयोजित उक्त



सभाको प्रमुख अतिथि अर्जुनधारा-८का वडाध्यक्ष कुमारप्रसाद उप्रेतीले उद्घाटन गरेका थिए। सभामा संस्थाको गतवर्षीय वार्षिक ०७८/०७९को वार्षिक प्रगति प्रतिवेदन समितिका अध्यक्ष घोसाईंले, लेखा समितिको प्रतिवेदन संयोजक ठाकुरसिंह गुरुडले र चालू आर्थिक वर्ष ०७९/०८०को लागि प्रस्तावित बजेट, नीति तथा कार्यक्रम व्यवस्थापक तुलसा कुँवरले प्रस्तुत गरेका थिए।

प्रस्तुत प्रतिवेदनमा संस्थाको जम्मा शेयरपूँजी ८२ लाख ५० हजार चार सय रुपैयाँ, जम्मा निक्षेप संकलन पाँच करोड पाँच लाख ३२ हजार सात सय २२ रुपैयाँ

८४ पैसा, जम्मा कर्जा लगानी तीन करोड ३९ लाख ९९ हजार एक सय ३० रुपैयाँ, जग्गेडा कोषमा ३४ लाख ६६ हजार नौ सय ३७ रुपैयाँ ३२ पैसा, अन्य कोषहरूमा ४२ लाख २८ हजार सात सय नौ रुपैयाँ ३५ पैसा रहेको उल्लेख छ।

त्यस्तै वाह्य ऋण ८१ लाख ३५ हजार एक सय ३१ रुपैयाँ २१ पैसा, भुक्तानी दायित्व १२ लाख १६ हजार नौ सय चार रुपैयाँ ३४ पैसा र अन्य दायित्व एक लाख ६० हजार २९ रुपैयाँ ९२ पैसा रहेको प्रतिवेदनमा उल्लेख गरिएको छ। गतवर्षीय वषमा ६४ लाख ९२ हजार छ सय ६४ रुपैयाँ २० पैसा आम्दानी गरेको संस्थाले चालू आर्थिक वर्षमा ६८ लाख रुपैयाँ आम्दानी गर्ने लक्ष्य लिएको छ।

सोही सभामा ज्येष्ठ शेयर सदस्य कमलादेवी पौडेल, असल ऋणी सीता चौधरी, असल बचतकर्ता पूर्णमणि वस्नेत, उत्कृष्ट बाल बचतकर्ताद्वय युनिस गुरागाँई र समिता पराजुली, उत्कृष्ट बचत तथा ऋणी अरुणकुमारी राजवंशीलाई सम्मानित एवम् पुरस्कृत गरिएको थियो।

सभामा नगर सहकारी समन्वय समितिका अध्यक्ष कृष्णप्रसाद चापागाँई, संस्थाका सल्लाहकारद्वय दीपेन्द्र काफ्ले र पदमबहादुर मगरलगायतले शुभकामना मन्तव्य राखेका थिए। समितिको उपाध्यक्ष रञ्जना काकिले स्वागत गरेको उक्त सभाको सञ्चालन व्यवस्थापक कुँवरले गरेकी थिइन्।

चलचित्रमा पुनरागमन गर्दै नायिका थापा



काठमाडौं, पुस १३। भारतको मधुरामा घरजम गरेर उतै व्यस्त रहेकी अभिनेत्री विपना थापाले नेपाली चलचित्रमा पुनरागमन गर्ने भएकी छन्। अभिनेत्री नीता ढुङ्गनाले निर्माण गर्ने चलचित्र 'ह्रस्व दीर्घ'मा उनले अभिनय गर्ने तय भएको हो।

चलचित्र निर्माण टोलीले अभिनेत्री थापालाई चलचित्रसँग पुनः जोड्न पाउँदा खुशी लागेको जनाएको छ। हामीले प्रस्ताव गर्दा नायिका थापा चलचित्रमा अभिनय गर्न तयार भएकी छिन्। कथाको काम सकिएसँगै छिट्टै छायाङ्कन थाल्छौं- निर्मात्री ढुङ्गनाले भनिन्। चलचित्र 'अपहरण'बाट अभिनय थालेकी नायिका थापा 'जन्मभूमि' मार्फत स्थापित भएकी थिइन्। फर्ण्डे ७० वटा चलचित्रमा अभिनय गरेकी नायिका थापाले पछिल्लोपटक २०६७ सालमा चलचित्र 'संघर्ष जिन्दगीको' मा अभिनय गरेकी थिइन्।

चन्द्र पन्तको निर्देशन रहने चलचित्र 'ह्रस्व दीर्घ'मा कलाकार ब्रह्मानन्दम, प्रदीपरासिसह रावत, सुनिल कुमारलगायतको समेत अभिनय रहनेछ। विश्वभर प्रदर्शन गर्न लायक बनाउन हामीले केही भारतीय र नेपाली कलाकारलाई साथमा लिएर चलचित्र बनाउँदछौं। यसमा भारतीय प्राविधिक समेत रहनेछन्- निर्देशक पन्तले भने।

विहारमा मदिरा सेवनबाट ९२ जनाको मृत्यु

भक्रापा, पुस १३। भारतको विहारमा यो महिनामा मात्रै विपाक्त मदिरा सेवनबाट ९२ जनाको मृत्यु भएको छ। मदिरा सेवनबाट विरामी भएका धेरै अस्पताल भर्ना भएको भारतीय सञ्चारमाध्यमले जनाएका छन्।

विपाक्त मदिरा सेवन गरेकालाई रिग्टा लाग्ने, वान्ता हुने र दृष्टि धमिलो हुने जस्ता समस्या देखिएको छ। सारण जिल्लामा सबैभन्दा धेरै ८५ जनाको मृत्यु भएको तथा २९ जनाले आँखाको ज्योति गुमाएको भारतको सरकारी प्रशासन संस्था अल इण्डिया रेडियोले जनाएको छ। राज्यका विभिन्न अस्पतालमा उपचार गराइरहेकामध्ये आठजनाको अवस्था गम्भीर रहेकाले ज्यान गुमाउनेको संख्या अझै बढ्न सक्ने अधिकारीहरूले बताएका छन्।

सन् २०१६मा राज्य सरकारले मदिरा विक्री र उपभोगमा प्रतिबन्ध लगाए पनि विगत ६ वर्षमा विहारमा विपाक्त मदिरा सेवनबाट एक हजारभन्दा बढीको मृत्यु भएको तथा ६ लाखभन्दा बढी जेल परेको स्थानीय सञ्चारमाध्यमले जनाएका छन्। यसै वर्षको जुलाईमा गुजरातमा पनि विपाक्त मदिरा सेवनका कारण ४२ जनाको मृत्यु भएको थियो।

कनकाई नगरपालिक

नगर कार्यपालिकाको कार्यालय जामुनवारी, भक्रापा १ नं. प्रदेश, नेपाल



कर्मचारीहरूको अन्तरवार्ता सम्बन्धी सूचना

प्रकाशित मिति:- २०७९/०९/१४ यस कनकाई नगरपालिकाबाट मिति २०७९/०५/१४ गते प्रकाशित तपशिल बमोजिमका सेवा करारका विज्ञापनहरूमा दरखास्त पेश गर्नुहुने उम्मेदवारहरूको तपशिलको मिति, समय र स्थानमा अन्तरवार्ता कार्यक्रम सञ्चालन हुने भएकोले सम्बन्धित सबैको जानकारीको लागि यो सूचना प्रकाशित गरिएको छ।।

Table with 5 columns: रोल नं., अन्तरवार्ता मिति, समय, स्थान, कैफियत. Rows for recruitment on 09-01-2023, 09-14-2023, and 09-19-2023.

Table with 5 columns: रोल नं., अन्तरवार्ता मिति, समय, स्थान, कैफियत. Rows for recruitment on 05-01-2023, 05-14-2023, and 05-19-2023.

Table with 5 columns: रोल नं., अन्तरवार्ता मिति, समय, स्थान, कैफियत. Rows for recruitment on 05-01-2023, 05-14-2023, and 05-19-2023.

ब्रष्टव्य: रोल नं को सूची नगरपालिकाको web site: www.kankaimun.gov.np र फेसबुक पेज बाट जानकारी प्राप्त गर्न सकिनेछ।

पूर्वाञ्चल

सम्पादकीय

फेरि कोरोनाबाट क्षति नहोस्

सन् २०१५ मा चीनको बुहान शहरबाट शुरु भएको कोरोनाले विश्वलाई आतंकित बनायो । विश्वकै अर्थतन्त्र थिलथिलो भयो, त्यसकै कारण भएको लकडाउनले विश्वभरिका मानिसले घरभित्र धुनिएर बस्नुपर्थ्यो । विश्वव्यापी भन्दा डरलाग्दो क्षति गराएको कोरोना भाइरसको त्रास तीन वर्ष बितिसकदा पनि अन्त्य भएको छैन । बरु प्रत्येक वर्ष त्यसको उत्परिवर्तित रूपले विश्वलाई त्रस्त बनाइरहेको छ । कोभिड-१९ नाम दिइएको सो भाइरसको आतंक कम भई जीवन सामान्य हुँदै गर्दा दोस्रो लहर र अझ तेस्रो लहरले जन-धनको भूँजो ठूलो क्षति गरायो । पछिल्लो वर्ष भने कोरोना संक्रमणको क्रम घटेर जाँदा आमनिसले राहतको महशुस गरेका थिए ।

सन् २०२२ को अन्त्यतिर आइपुग्दा कोरोनाको त्रास फेरि बढ्न थालेको छ । गएको हप्तादेखि चीनमा कोरोना भाइरसको संक्रमण तीव्र गतिमा बढ्न थालेपछि फेरि लकडाउनको अवस्थाकै सतर्कता अपनाउन थालिएको छ । चीनसँगै दक्षिण कोरिया, जापानमा समेत तीव्र गतिले विस्तार भइरहेको संक्रमण हाम्रो छिमेकी देश भारतमा पनि देखिसकेको त्यहाँको सरकारले जनाएको छ । खुल्ला सीमाना भएका कारण कोरोना भाइरसको संक्रमण नेपालमा पनि फैलिनसक्ने भन्दा स्वास्थ्य मन्त्रालय लगायत सम्बन्ध निकायले उच्च सतर्कता र सावधानी अपनाउन सर्वसाधारणलाई आग्रह गरेका छन् । कोरोना संक्रमण बिस्तार हुँदै जाँदा फेरि विगतकै जस्तो लकडाउन गर्नुपर्ने र आमनिसले क्षतिको सामना गर्नुपर्ने हो कि भन्ने त्रासमा बस्नु परेको छ ।

नेपालमा सरुवा रोग नियन्त्रण तथा उपचारका क्षेत्रमा काम गर्ने जिम्मेवारी पाएको शुक्रराज ट्रिपिकल तथा सरुवा रोग अस्पताल टेकुका डा. शेरबहादुर पुनले हाल देखिएको बीएफ-७ नामक नयाँ भेरियोन्टले गर्न सक्ने क्षतिका बारेमा आधिकारिक पृष्ठि भइ नसकेको बताएका छन् । भारतमा पहिचान भइसकेको भेरियोन्ट नेपालमा नदेखिएको भन्दै डा. पुनले आतंकित नै हुनुपर्ने अवस्था नभएको बताए । तर, सरकारका तर्फबाट सुरक्षा व्यवस्थापनमा कडाइ गर्न सम्बद्ध क्षेत्रलाई निर्देशन भइसकेको छ । यसै अनुसार विपद व्यवस्थापनमा केन्द्रमार्फत खासगरी सीमावर्ती क्षेत्रहरूमा सुरक्षामा ध्यान दिन थालिएको छ । भाषामा पनि केन्द्रको बैठकले आवश्यक तयारी र सतर्कतासँगै व्यवस्थापनमा लाग्ने निर्णय गरेको छ । त्यसको लागि होल्डिङ सेन्टर, खोप, स्वास्थ्य सम्बन्धी मापदण्डको पालना तथा सचेतना लगायतका पूर्व तयारीमा जुट्न र सर्वसाधारणले पनि सुरक्षित रहने उपाय अवलम्बन गर्न अनुरोध गरिएको छ । विगतको क्षतिबाट पाठ सिकेर सम्भावित क्षति कम गर्न स्वयम्को सचेतना कोरोनाबाट जोगिने सर्वोत्तम उपाय हो । जो व्यक्ति स्वयम्को सजगताबाट मात्र सम्भव हुन्छ ।


सरकारले यसै साताबाट अनधिकृत रूपमा आयात हुने मोबाइल फोनको वितरण तथा प्रयोगलाई निरुत्साहित गर्नका लागि भन्दै मोबाइल डिभाइस म्यानेजमेन्ट सिस्टम (एमडीएमएस) प्रणालीलाई पूर्ण रूपमा कार्यान्वयनमा ल्याउने बताएको छ ।

गत भदौ ३० गतेबाट नेपाल दूरसञ्चार प्राधिकरणले उक्त प्रणालीको परीक्षण शुरु गरेको थियो । साथै सर्वसाधारणहरूलाई आफूले बोक्ने मोबाइल फोन उक्त प्रणालीमा सूचिकृत रहे/नरहेको यकिन गर्न समेत प्राधिकरणले ताकेता गर्दै आएको थियो ।

एक सूचना जारी गर्दै दूरसञ्चार नियामक निकाय प्राधिकरणले पुस १५ गते अर्थात् शुक्रवारबाट यो प्रणाली पूर्ण रूपमा कार्यान्वयनमा आउने हुँदा एमडीएमएस प्रणालीमा दर्ता नभएका वा भदौ महिनाभन्दा अगाडि प्रयोगमा नरहेका मोबाइल फोनहरू उक्त प्रणालीमा अद्यावधिक गर्न आग्रह गरेको छ । नियमानुसार भन्सारमा घोषणा नभएको मोबाइल फोन सेट मिनि २०७९ पुस १५ गतेदेखि दर्ता नगरिने र यस्ता मोबाइल सेट सञ्चालनमा समेत रोक लगाइने हुँदा व्यक्तिगत प्रयोजनका लागि ल्याइएका मोबाइल सेटहरू प्रज्ञापनपत्र सहित राहदानी/नागरिकता/राष्ट्रिय परिचयपत्रको आधारमा मात्र mdms.nta.gov.np मा गएर दर्ता गर्न अनुरोध गरिन्छ-सूचना भनिएको छ ।

देशमै मोबाइल फोन खरिद गर्दा समेत उक्त फोन एमडीएमएस प्रणालीमा दर्ता भए/नभएको यकिन गर्न प्राधिकरणले सर्वसाधारणलाई आग्रह गरेको छ । प्राधिकरणले सन् २०१८मा यससम्बन्धी विस्तृत विनियमावली ल्याएपछि यस्तो प्रयास शुरु गरेको हो ।

शुक्रवारबाट के हुन्छ ?
नेपालमा व्यावसायिक प्रयोजनका लागि ल्याइने



मोबाइल फोन आयातकर्ता वा थोक विक्रेताले नै प्राधिकरणमा दर्ता गर्न गरेका छन् । निजी प्रयोजनका लागि ल्याइएका फोनहरू भने दर्ता गर्नुपर्ने अवस्था थिएन । गत भदौ ३० गतेबाट प्राधिकरणले निजी प्रयोजनका लागि ल्याइने फोनको पनि दर्ता गर्न शुरु गरेको थियो । अधिकारीहरूका अनुसार मोबाइल फोन खरिद गर्दाको विजक अनि विजक हराएको अवस्थामा भ्रमण गरेको रेकर्डको आधारमा समेत ती फोन दर्ता गरिएको थियो । तर, आगामी शुक्रवारदेखि भने देशका दुई अन्तर्राष्ट्रिय विमानस्थलसहित अन्य मुख्य नाकाबाट प्रवेश गर्दा

सामाजिक सञ्जालको प्रयोग



कृष्ण सेदाई

स्मार्टफोन र सोसियल साइट्सले हरेक व्यक्तिलाई समाजबाट एक्लाएको मात्र छैन, डिप्रेसनतर्फ समेत धकेलिने गरेको छ । हामी कुनै पनि काम मोबाइल साइटमा राखेर गर्न नसक्ने भइसकेका छौं । छिन/छिनमा मोबाइलमा बच्ने सोसियल साइट्सका नोटिफिकेशन र छिन/ छिनमा मोबाइल हेरिराख्ने बानीले हाम्रो 'कन्सन्ट्रेसन पावर' घटाएको छ । सामाजिक सञ्जालका बेफाइदालाई सूचीकृत गर्ने हो भने धेरै छन् । त्यसको अर्थ सामाजिक सञ्जालका असल पक्ष नै छैनन् भन्ने होइन ।

२१औँ शताब्दिमा स्मार्ट फोन र सोसियल साइट्सको प्रयोग अब प्रायः सबै उमेर र हरेक क्षेत्रका पेशा व्यवसायमा जरुरी भइसकेको छ । यसमा भएका एप्स र सोसियल साइट्स, जिन्दगीका महत्वपूर्ण हिस्सा भइसकेका छन् । विशेषतः सोसियल साइट्स (सामाजिक सञ्जाल) लाई मनोरञ्जन र समाचार संयन्त्रका रूपमा मात्र होइन, स्ट्याटसको रूपमा समेत हेर्न थालिएको छ । कसका कति फलोवर छन्, कति लाइक आउँछन् के कमेन्ट आउँछ, कस्तो कमेन्ट आउँछ, यो होडमा अहिलेको जेनेरेसन अभ्यस्त भइसकेको छ । यसको फाइदा उठाएर सोसियल साइट्सले आफ्नो व्यापारलाई अगाडि बढाइरहेका छन् ।

अहिले हरेक मानिसहरू साना/साना भिडियोहरूमा रमाउने प्रचलन बढेको छ । समय बिताउन भन्दै विभिन्न साइट्स चलाउने बानी हरेक व्यक्तिका लागि अहिले

अत्यन्त सामान्य भइसकेको छ । तर, सामाजिक सञ्जालले तपाईं हामीलाई एक्लाइरहेको छ या अर्बै स्मार्ट बनाइरहेको छ, यो विचार गर्न जरुरी छ । सामाजिक सञ्जालको प्रयोग चाहे त्यो महत्वपूर्ण मिडिड होस्, सार्वजनिक क्षेत्र होस्, कुनै विवाहको पार्टी होस्, यो सँगै खाना खाने अर्थात् साथी/ साथीबीचको भेटघाटको समय नै किन नहोस् निर्विघ्न प्रयोग भइरहेको छ । अर्बै त्यति मात्र होइन परिवारका सदस्यसँगै बसेर कुराकानी गरिरहेको पारिवारिक जमघट वा खाना खाइरहेको समयमा समेत सबैजना आ-आफ्नो मोबाइलमा नै व्यस्त भएको दृश्य अहिले अत्यन्त सामान्य भइसकेको छ । जसले गर्दा त्यस्तो समयमा गरिने महत्वपूर्ण विषयको गाम्भीर्यतालाई नै सङ्घित गरिदिएको छ । साधारण रूपमा सर्वेक्षण गर्ने हो भने तपाईं हामी



दिनको कति घण्टा मोबाइलको रिक्कामा हेरेर बिताउने गरेका छौं हेक्का गर्नुपर्ने आवश्यकता भइसकेको छ । कतै हामी कम्युनिकेशन र मनोरञ्जन गर्न नाउँमा एक आपसमा दूरी त बढाइरहेका छैनौं ? सामाजिक सञ्जाल कतै हामी र हाम्रा आफन्तहरूबीचको दूरी र विग्रहको कारण त बनिरहेको छैन यो प्रश्न अहिले अत्यन्त महत्वपूर्ण बनेको छ । मानिस एक सामाजिक प्राणी हो । उसलाई आफ्नो जीवनयापनका लागि समाजको आवश्यकता पर्छ । जुन स्वाभाविक प्रक्रिया हो । तर, स्मार्टफोन र सोसियल साइट्सले हरेक व्यक्तिलाई समाजबाट एक्लाएको मात्र छैन, डिप्रेसनतर्फ समेत धकेलिने गरेको छ । हामी कुनै पनि काम मोबाइल साइटमा राखेर गर्न नसक्ने भइसकेका छौं । छिन-छिनमा मोबाइलमा बच्ने सोसियल साइट्सका नोटिफिकेशन र छिन-छिनमा मोबाइल हेरिराख्ने बानीले हाम्रो 'कन्सन्ट्रेसन पावर' घटाएको छ । सामाजिक सञ्जालका बेफाइदालाई सूचीकृत गर्ने हो भने धेरै छन् । त्यसको अर्थ सामाजिक सञ्जालका असल पक्ष नै छैनन् भन्ने होइन ।

मोबाइल र सोसियल साइट्सले व्यक्तिको कन्सन्ट्रेसनमा कमी ल्याएको छ । सामाजिक सञ्जालले व्यक्तिलाई सामाजिक रूपमा टाढा बनाउँदै लगेको छ ।

हरेक व्यक्ति मोबाइलसँग एकै हराउने कार्यले पारिवारिक सम्बन्धमा दूरी बढ्न थालेको छ । श्रीमानले श्रीमतीसँग र श्रीमतीले श्रीमानसँग बोल्न फुर्सद नहुनाले धेरै डिभोर्स र सु-साइटसका घटना भएका छन् । त्यति मात्र होइन, बाबुआमाले आफ्ना छोराछोरीलाई पर्याप्त समय नदिँदा छोराछोरीसमेत सामाजिक सञ्जालमा अभ्यस्त हुने बानीले परिवार र समाजबाट एकैतै कुलततर्फ जाने सम्भावना बढिरहेको छ । बिस्तारै समाज आत्मकेन्द्रित बन्ने दिशातर्फ उन्मुख देखिएको छ । अर्कोतर्फ, मोबाइल र सामाजिक सञ्जालले गर्दा समयलाई पूर्ण रूपमा बेवास्ता गर्न थालिएको छ । जसले समयको महत्व घटाएको छ । सोसियल साइट्समा पस्केका गलत र भ्रमित पानि सामग्रीका कारण अरूसँग तुलना गर्ने र तनावमा रहने अवस्था सिर्जना गरिदिएको

हरेक व्यक्तिलाई एक्लाइरहेको छ । जसले तपाईंलाई सीमाहित नेटवर्कको निर्माण गर्न सजिलो बनाएको छ । जुन कुरा सामाजिक सञ्जालको देन हो । तत्काल समाचार र सूचना प्राप्ति सामाजिक सञ्जालको कारण संसारभरको सूचना र समाचार तत्काल तपाईंले प्राप्त गर्न सक्नुहुन्छ । जुन अवस्था सामाजिक सञ्जालकै कारण सिर्जना हुन पुगेको हो ।

मार्केटिङ च्यानल
कुनै व्यापार व्यवसायका लागि एककाइती शताब्दिको उपलब्धिको रूपमा आएको सामाजिक सञ्जाल ठूलो मार्केटिङ च्यानल बनिरहेको छ । जसले तपाईंको व्यापार व्यवसायलाई उन्नत र विकसित गर्न मद्दत पुऱ्याइरहेको छ । यसका साथै सामाजिक सञ्जाल अहिले संसारभर क्रान्ति सिर्जना गर्ने गतिलो माध्यम बन्न पुगेको छ । सामाजिक सञ्जाल विश्वभर सचेतना जगाउने र परिवर्तन गर्ने माध्यम बन्न पुगेको छ ।

एक्सचेन्ज अफ आइडिया
सामाजिक सञ्जाल अहिले विश्वभर हरेक कुनामा रहे पनि आइडिया सेयर गर्ने गतिलो प्लेटफर्म बन्न पुगेको छ । सामाजिक सञ्जालमा प्रस्तुत भएका विभिन्न आइडियाका कारण संसारको एउटा कुनाबाट अर्को कुनामा यस्ता आइडिया आदानप्रदान भइरहेका छन् । यो सामाजिक सञ्जालकै देनको रूपमा लिन सकिन्छ ।

हालहातमा सानो कम्प्युटर
यद्यथा भने हो भने अहिले हरेक व्यक्तिको हातमा मोबाइलको रूपमा सानो कम्प्युटर आइसकेको छ । मोबाइलले कम्प्युटरबाट गरिने सम्पूर्ण काम गर्न सकिन्छ । जसले गर्दा संसारका सबै प्रकारका सूचना तपाईंको एक क्लिक पर रहेका छन् । तपाईंको एक क्लिकमा संसारभर कसैसँग, कुनै पनि ठाउँमा र कुनै पनि बेला तत्काल सम्पर्कमा रहन सक्नुहुन्छ । सामाजिक सञ्जालले मानिसको जीवनशैलीमा आमूल परिवर्तन गरिदिएको छ । मानिसको जीवनामा क्रान्ति ल्याइदिएको छ । सामाजिक सञ्जालको प्रयोग उचित र सही ढङ्गले प्रयोग गर्न सक्नु भयो भने यसले तपाईंलाई हरेक क्षेत्रमा अपडेट गर्नेछ । यदि गलत प्रयोग गर्नुभयो भने सामाजिक सञ्जाल तपाईंको दुःखको मुख्य कारण पनि बन्न सक्छ । तसर्थ, एकाइसी शताब्दीको उपहारको रूपमा आएको आधुनिक सञ्चार प्रविधिलाई अस्वीकार गर्ने र यसबाट टाढा रहन सक्ने अवस्था छैन । तर, सामाजिक सञ्जाललाई नियमन गर्ने र यसको उचित प्रयोग गर्नका लागि राज्यले नै आममानिसलाई सचेत र सजग गर्ने पहल गर्न जरुरी छ । गोप

शुक्रवारबाट तपाईंको फोन 'नचल्न सक्छ' ?

सर्वसाधारणले भन्सार कार्यालयले राखेका काउन्टरमा आफूले बोकेको मोबाइल फोन देखाउनुपर्ने अधिकारीहरू बताउँछन् । ती काउन्टरबाट मोबाइल फोनमा कर लगाउनुपर्ने/नपर्ने यकिन गरी प्रज्ञापनपत्र जारी गरिने र त्यसकै आधारमा एमडीएमएस प्रणालीमा फोन दर्ता गर्न सकिने प्राधिकरणले जनाएको छ ।

नेपालमा तपाईंले चलाउने मोबाइल फोनका लागि भन्सारबाट 'क्लीअरेन्स' लिनुपर्ने हुन्छ । आयातको प्रयोजनका लागि ल्याइने सेटलाई मात्रै निरुत्साहित गर्न खोजिएको हो-प्राधिकरणका सहायक प्रवक्ता अच्युतानन्द मिश्रले भने ।

कसैले प्रज्ञापन-पत्र नलिएर नाकाबाट निस्किए के हुन्छ त ?

प्राधिकरणका सहायक प्रवक्ता अच्युतानन्द मिश्र भन्छन्- १५ दिनसम्म त केही गर्नु परेन । त्योभन्दा बढी समय गर्नुपर्ने हो भने दर्ता गर्नुपर्छ । १५ दिनभन्दा लामो समय नेपालमा बिताउने जो कोहीले एमडीएमएस प्रणालीमा आफ्नो मोबाइल फोन दर्ता गर्नुपर्ने उनले जानकारी दिए ।

फोन दर्ता कसरी गर्न सकिन्छ
प्राधिकरणका अनुसार मोबाइल फोन प्रयोगकर्ताहरूले (nta.gov.np) वेबसाइटमा गएर आफूले प्रयोग गरिरहेको सेट दर्ता गर्न सक्छन् । वेबसाइटमा उपलब्ध फारममा आफूले प्रयोग गरिरहेको मोबाइलबाट *#06# थिचेपछि प्राप्त हुने आईएमईआई नम्बर उल्लेख गर्नुपर्ने हुन्छ ।

त्यसबाहेक त्यहाँ नागरिकता वा राहदानी नम्बरसहित विभिन्न किसिमका व्यक्तिगत विवरणको माग गरिएको हुन्छ । नेपालमा २०६६ साल देखिने आयात गरिएका फोनहरूको टाइप अपुभल (बजार विक्री गर्नका लागि उपकरण योग्य छ, छैन भन्ने विवरण) आयातकर्ताहरूले गराउँदै आएका छन् । मिश्रका अनुसार नेपालमा विद्युतीय उपकरणको लाइफ (उपभोग गरिने औसत समय) ३.४ वर्ष निकालिएको छ ।

जसको अर्थ टाइप अफुभल भइसकेको भए पनि प्रयोगकर्ताको मोबाइल फोन सेट परिवर्तन भइसकेको

हुनसक्ने हुँदा र प्राधिकरणको मुख्य उद्देश्य आइएमईआई नम्बर लिने भएकाले पुराना फोन प्रयोग गर्ने सबैले फोन दर्ता गर्न जरुरी हुने प्राधिकरणको भनाइ छ ।

सबै तयारी पूर्ण भएको छ त ?
तालुकदार निकायहरूले यसै साताबाट एमडीएमएस प्रणाली प्रभावकारी रूपमा कार्यान्वयन गर्ने जनाए पनि यसबारे धेरै अन्याल भने बाँकी नै रहेको देखिन्छ ।

विमानस्थल र स्थल नाका दुवैबाट नेपाल प्रवेश गर्ने व्यक्तिसँग रहेको फोनको (एमडीएमएस प्रणालीमा दर्ता नभएका) प्रज्ञापनपत्र जारी गर्ने गरी तयारी अगाडि बढाइएको अधिकारीहरू बताउँछन् ।

भन्सार विभागले यात्रुले ल्याउनु पाउने माल वस्तुमा एक थान मोबाइल सेट पनि उल्लेख गरेको छ । तर एमडीएमएसमा सूचीकृत गर्नुपर्ने हुँदा अब भने यात्रुहरूले ल्याएको मोबाइल फोन घोषणा गरेर लानुपर्नेछ । भन्सारमा पहिलो पटक प्रवेश गर्दा यात्रुहरूले घोषणा गरेर आवश्यक कागजात बनाएर लानुपर्ने- भन्सार विभागका निर्देशक तथा सूचना अधिकारी पुण्य विक्रम खड्काले भने ।

त्यसका साथै हालसालै सूचना तथा सञ्चार मन्त्रालयका सचिवको नेतृत्वमा बसेको बैठकले व्यवस्थापन मिलाउन अर्थ मन्त्रालयलाई आग्रह गरेको छ । तर हालसम्म अर्थ मन्त्रालयले यसबारे नीतिगत निर्णय भने लिइसकेको छैन । जसकारण कस्तो फोनलाई निव्यवसायिक प्रयोजनको मानेर कर असुल गर्ने र कस्तालाई निजी प्रयोगका लागि ल्याइएको फोन मान्ने भन्ने विषय देखि काउन्टरहरूबाटै कसरी प्रज्ञापनपत्र जारी गर्ने लाग्यतका विषयवस्तु समेटेर भन्सार कार्यालयहरूलाई परिपत्र जारी गर्न विभागले सकेको छैन ।

नेपालमा मोबाइल फोनको मूल्यका आधारमा सुरुमा सामान्य फोनको हकमा २.५ प्रतिशत र स्मार्ट फोनको हकमा ५ प्रतिशत अन्तः शुल्क र त्यसपछि १३ प्रतिशत मूल्य अभिवृद्धि कर लाग्ने भन्सार विभागले जनाएको छ । मोबाइल फोनमा भन्सार महशुल भने लगाउने गरिएको छैन ।

उपप्रधानमन्त्री तथा अर्थमन्त्री विष्णु पौडेलले सार्वजनिक गरेको अधिल्लो बजेट वक्तव्यमा एमडीएमएसबाट अवैध मोबाइल सेट प्रयोग नियन्त्रणमा आउने र मोबाइल प्रयोग गरी हुने आपराधिक गतिविधि समेत नियन्त्रण हुने विश्वास लिएको उल्लेख गरिएको थियो । उक्त प्रावधान कार्यान्वयन हुने बेला उनी पुनः उक्त जिम्मेवारी सम्हाल्ने गरी सोमवार नियुक्त भएका छन् । पटक-पटक मोबाइल फोन आयात हुनसक्ने स्थानमा भने भन्सारले अनिवार्य रूपमा प्रज्ञापनपत्र जारी नगर्ने सोच बनाइएको बताइएको छ । त्यसैले विमानस्थल र अन्य भन्सार लक्षित छुट्टाछुट्टै योजना तयार पारेर परिपत्र जारी गर्ने योजनामा विभाग छ ।

व्यवस्थापन कति सहज
सवारीसाधन चालक लाइसेन्स निकाल्न होस् वा राहदानी हाल सर्वसाधारणले निकै भ्रष्टाचार व्यहोनुपर्ने अवस्था छ । व्यवस्थित रूपमा सरकारी सेवा उपलब्ध नहुँदा उनीहरू घन्टौं लाइन लागेर बस्न बाध्य छन् ।

मोबाइल सेट दर्ता गर्नुपर्ने व्यवस्था लागू भएसँगै देशको प्रमुख नाकाकाध्ये एक त्रिभुवन अन्तर्राष्ट्रिय विमानस्थलको अवस्था पनि उस्तै हुने भन्दै कतिपयले पछिल्लो सरकारी कदमको आलोचना गरेका छन् । भन्सारको गेट हुँदै यात्रु आउँछन् । त्यही काउन्टरमा कुरेर अनिवार्य रूपमा प्रज्ञापनपत्र लिनुपर्ने हुन्छ । घोषणा गर्ने ठाउँ पनि त्यहाँ छ- खड्काले भने । तर, एक जना व्यक्तिको मोबाइल फोनवारे निकटौल गरेर प्रज्ञापनपत्र जारी गर्न कति समय लाग्छ भन्ने प्रश्नको स्पष्ट जवाफ विभागसँग छैन । अहिले नै धेरै विमान एकै पटक अवतरण हुँदा अध्यागमनमा लामो लाइन देखिने अवस्था छ ।

विभागले भने अर्थ मन्त्रालयले आवश्यक व्यवस्था गरेपछि मात्रै कर्मचारी संख्यादेखि पूर्वाधार थप गर्ने विषयमा काम अघि बढ्ने जनाएको छ । खड्काले अनुसार मोबाइल फोन नेपालमा आयात हुने वस्तुहरूको सूचीको शीर्ष १० मा पर्छ, जसकारण व्यवसायीहरूको पहलमा प्राधिकरणले गरेको निर्णयका आधारमा प्रज्ञापनपत्र जारी गर्ने प्रावधान ल्याइएको हो ।

नेपालमा एमडीएमएस प्रणाली लागू भएको खण्डमा चोरीपैठारीबाट आउने र कर नतिरी आउने क्रम कम हुने हुनाले सरकारको राजस्वलाई फाइदा हुने व्यवसायीहरूले बताउँदै आएका छन् । मोबाइल फोन आयातकर्ताहरूको सिधै नेपालमा वार्षिक अर्बौं रूपैयाँ बराबरको मोबाइल फोनवारे निर्यात र त्यसमा आधा भन्दा बढी हिस्सा अनधिकृत रूपमा भित्रिने मोबाइल फोनको रहेको तर्क गर्दै आएको वीवीसीले जनाएको छ ।



व्यापार गर्न छैन सजिलो बुढी नगरपालिका-४ स्थित चौधरी टोलका लक्ष्मण मोहली फण्डे आफ्नो तौल बराबरको मुढा कन्धमा बोकेर बिक्री गर्न तस्वीर : रासस

काकीको हत्या आरोपमा भतिज पक्राउ

भापा, पुस १३। आफ्नै काकीको हत्या आरोपमा धनुषा प्रहरीले एक युवकलाई पक्राउ गरेको छ। पक्राउपर्नेमा धनुषाको विदेह नगरपालिका-७ बेलापट्टि निवासी २० वर्षीय दिलीपकुमार साह रहेका छन्। आफ्नै घरमा ३० वर्षीया कवितादेवी साहको शव भेटिएको थियो भने उनका १४ महिने छोरा घाइते अवस्थामा फेला परेका थिए। उक्त घटनाको अनुसन्धान गर्दै जाँदा दिलीपको संलग्नता रहेको खुलेपछि उनलाई पक्राउ गरिएको जिल्ला प्रहरी कार्यालय धनुषाका प्रवक्ता प्रहरी नायव उपरीक्षक प्रदीपबहादुर क्षेत्रीले जानकारी दिए।

मृतकको अनुहारमा गम्भीर चोट लागेको पाइएको प्रहरीले जनाएको छ। रक्तमय र अर्धनग्न अवस्थामा कवितादेवीको शव फेला परेको थियो। दिलीप शङ्कास्पद अवस्थामा भेटिएका थिए। उनको हातको बूढीऔला तथा धाँटीमा घाउ रहेको प्रहरीको भनाइ छ। दिलीपसित कवितादेवीको मोबाइल समेत फेला परेको छ। घटनाबारे थप अनुसन्धान भइरहेको जिल्ला प्रहरी कार्यालयले जनाएको छ।



चुलाचुली, पुस १३। धरेलु तथा साना उद्योग कार्यालय इलामको आयोजना तथा चुलाचुली गाउँपालिका-५ नम्बर वडा कार्यालयको संयोजनमा व्यावसायिक पशुपालन तालिम शुरु भएको छ।

नगर अस्पताल सञ्चालनको अन्तिम तयारीमा



वित्तमोड, पुस १३। वित्तमोड नगरअस्पताल नयाँ भवनमा सञ्चालनमा गर्ने तयारी अन्तिम चरणमा पुगेको छ। अस्पतालको निर्माणाधीन भवन यही पुस २० गतेसम्ममा सम्पन्न गर्ने गरी काम भइरहेकाले माघ १ गतेदेखि नयाँ भवनमा १५ शैया क्षमताको अस्पताल सञ्चालनको काम अघि बढिरहेको नगरपालिकाका प्रमुख प्रशासकीय अधिकृत विनोदकुमार न्यौपानेले जानकारी दिए।

अस्पताल नयाँ भवनमा सरसँगै सेवा पनि थप हुने छन्। यहाँबाट स्वास्थ्य वीमा, दैनिक ओपीडि, उच्चस्तरीय प्रविधिकृत ल्याब, एक्स-रे, भिडियो एक्स-रे सेवा, डायलासिस

जना र रेडियोग्राफर पाचौं तह एक जना माग गरिएको छ। अस्पतालका लागि आवश्यक उपकरणहरू स्रोतले भ्याएसम्म नगरपालिका आफैँ र सहयोगी हातहरूबाट व्यवस्थापन गरिँदै आएको प्रमुख प्रशासकीय अधिकृत न्यौपानेले बताए। उनले यस अस्पताल पूर्णरूपमा सञ्चालनमा आएपछि निजी अस्पताल धाउने दरमा ५० प्रतिशतले कमी आउने बताए।

सेवालाई गुणस्तरीय र प्रभावकारी बनाउनका लागि नियमित अनुगमन र जनताको सन्तुष्टिका विषयहरूलाई मापन गरेर यसैको आधारमा अस्पतालको सेवा-सुविधालाई वृद्धि गर्दै लैजाने वित्तमोड नगरपालिकाले जनाएको छ।

नगर अस्पतालको निर्माणाधीन भवनको नगर प्रमुख पवित्रा महतारा प्रसाईले गत हप्ता अनुगमन गरेर आवश्यक निर्देशन दिएकी थिइन्। भवन निर्माणका लागि धुलिखेल निर्माण सेवा प्रालिले पाँच करोड, ५० लाख सात हजार सात ६० रुपैयाँमा टेक्का सम्भौता गरेको थियो।

बाहुनडाँगीमा तरुल उत्सव

भापा, पुस १३। प्रदेश नम्बर १ मै पहिलोपटक भापाको बाहुनडाँगीमा तरुल उत्सव हुने भएको छ। मेचीनगर-४ बाहुनडाँगीमा तरुल खेतीको प्रवर्द्धन गर्न र बालबालिका तथा युवापुस्तालाई तरुलको बारेमा जानकारी दिने उद्देश्यले तरुल उत्सव आयोजना हुने भएको हो।

हात्तीले पनि नखाने, स्वास्थ्यकर खानाको रूपमा रहेको तरुलको पहिचान गराउने र कृषि पर्यटनमा टेवा पुऱ्याउने उद्देश्यले माघे संक्रान्तिको अवसर पारेर तरुल उत्सवको आयोजना गर्न लागेको मेचीनगर नगरपालिका-४ वडाध्यक्ष अर्जुन कार्कीले जानकारी दिए।

उनले उत्सवमा गामीण क्षेत्रमा उत्पादन हुने, घर तरुल, सिमल तरुल, सुढुनी तरुल, बन्तरुल लगायत परम्परागत कृषि औजारहरूको समेत उत्सवमा प्रदर्शनी गरिने बताए। उनले बाहुनडाँगीवासीले दैनिक आउने जंगी हात्तीकोबाट अन्न जोगाउन नसकेपछि खिल्लो समय धान, मकै लगायतका खेतीको विकल्पमा सुपारी, मरिच, तेजपत्ता, चियाखेती गर्दै आएको बताए। उनले सुपारीखेती भित्रै तरुलको व्यावसायिक खेती गर्न सकिने हुँदा कृषि विज्ञहरूद्वारा स्थानीयवासीलाई उत्सवमा तरुलको महत्व र खेतीको बारेमा जानकारी दिइने बताए।

उत्सवमा मेचीनगर क्षेत्रका सामुदायिक तथा निजी विद्यालयका विद्यार्थीहरूलाई समेत उपस्थित गराएर विभिन्न चित्रकला प्रतियोगिता, सांस्कृतिक कार्यक्रम तथा तरुलको परिकारका बारेमा बुझाउने उनको भनाइ छ। उत्सवको आयोजना मेचीनगर-४ ले गर्ने उनले बताए।

चुलाचुलीमा व्यावसायिक पशुपालन तालिम

पशुपालनमा संलग्न भएकोले यो तालिमको आयोजना गरिएको हो। तालिममा सिकेका ज्ञान र सिपलाई व्यवहार उताउँदा व्यावसायिक रूपमा अगाडि बढ्न वडाध्यक्ष बचिन राईले सहभागीलाई अनुरोध गरे।

भौतिक पूर्वाधारमा भएको विकास जस्तो तालिमको उपलब्धि तुरुन्तै देखिँदैन। तालिम भनेको सफ्टवेयर जस्तो हो यसको उपलब्धि विस्तारै देखिने भएकोले तालिका सहभागीहरूले ध्यानपूर्वक सिकेर त्यसलाई जीवन उपयोगी बनाउन धरेलु तथा साना उद्योग कार्यालय इलामका प्रमुख एकरमा बहालले बताए। धरेलु तथा साना उद्योग कार्यालय इलामका निरज राईले सञ्चालन गरेको कार्यक्रममा किरण कार्कीले स्वागत गरेका थिए।

ताप्लेजुड-पाथीभरा सफल यात्रा

वित्तमोडबाट फिदिम, ताप्लेजुड हुँदै पाथीभरा मन्दिरसम्म साथै थेचम्बू, मेमेडुसम्मको सफल यात्राका लागि हामीलाई सम्भन्नुहोस्।

ताप्लेजुड पाथीभरा काउन्टर
मो. ९८०३२५०४७२, ९८०१३६४०९३

भापा सेफ्टी ट्यांकी तथा ढल सफाई

वित्तमोड सम्पर्क: राजकुमार श्रेष्ठ
९८५२६४६००५
९८०६०१०४१०
९८४२६३४६२७
०२३-५४६००५

वमक सम्पर्क: देवी सिटोला
९८२४९७९१८५
९८४२७६०२६५
९८४२३३२४३०

भापामै सबैभन्दा ठूलो भ्याकुम सिस्टमको ट्यांकीबाट सफाई गरिन्छ।

पूर्वाञ्चल सेफ्टी ट्यांकी तथा ढल सफाई

वित्तमोड-५, भापा

- भ्याकुम सिस्टमबाट सफाई गरिने भएकोले 'नो फ्रिज' - हाम्रो सेवा हिमाल, पहाड, तराईमै एकैपटक

9825927477 / 9806090781
9849504771 / 9842695884

सेफ्टी तथा ढल सफाई गर्नु परेमा हामीलाई सम्भन्नुहोस्।

साभा सेफ्टी ट्यांकी तथा ढल सरसफाई

भापामै भ्याकुम सिस्टमको ठूलो ट्यांकीमा सफाई गरिने छ।

सम्पर्क :
९८१४९९३७९२, ९८४२६७७८५५
९८२४९९०४६२, ९७४५२६०८२५

छापाखाना

व्यालेण्डर, विवाह कार्ड, बिल, मोचर, फ्लेक्स प्रिन्ट, स्टाम (छाप), कप, टि-सर्ट, लेमिनेशन, फोटोकपी

आकर्षक, सुदृग् र शिरो धराइका लागि सबै सम्बन्धी।
४ वर १२ महिना सेवाग्राहक।

धिमिरे अफसेट प्रेस
अतिव्यवसाय उत्तर पट्टीको घर
फोन नं. : ०२३-५४०१५९
अफिस: ९७४६८९७०२
९८४२६२४३३, ९८५४०३६५४

बिर्ता (सेफ्टी तथा ढल सफाई)

बिर्तामोड, भापा

गुपाल बुडाथोकी
023-545402
9825952677
9825952680

सेफ्टी तथा ढल सफाई गर्नु परेमा हामीलाई सम्भन्नुहोस्।

विशेष छुट्टमा उपचार सेवा

डा. पिताम्बर ठाकुर (MBBS, MD)
वरिष्ठ फिजिसियन

७० वर्ष उमेर नाघेको विरामीहरूको लागि विशेष छुट्टा साथ उपचार सेवा

- डाक्टर फि मा ५० प्रतिशत छुट।
- प्याथोलोजी सेवामा २० प्रतिशत छुट।

यो छुट दैनिक लागू हुनेछ।

सम्पर्क: ठाकुर पोलिक्लिनिक
वित्तमोड, पश्चिम बस स्टेण्ड, ०२३-५९०००८

घर बहालमा लिने बारे सूचना

राष्ट्रिय वीमा कम्पनी लिमिटेड
शाखा कार्यालय, वित्तमोड (भापा)

(सूचना प्रकाशित भएको मिति: २०७९/०९/१४ गते)

यस कम्पनीको कार्यालय सञ्चालनको लागि निम्न लिखित स्थानहरूमा न्यूनतम क्षेत्रफल १५०० वर्गफिट भएको ५ देखि ६ कोठासहितको घर/भवन बहालमा लिन आवश्यक परेकोले सूचना प्रकाशित भएको १५ दिनभित्र यस कम्पनीको शाखा कार्यालय वित्तमोडमा प्राप्त हुने गरी गोप्य प्रस्ताव पेस गर्नुहुन अनुरोध गरिन्छ।

१. घर आवश्यक क्षेत्र : (वित्तमोड नगरपालिकाको मुक्ति चौक पूर्व-पश्चिम, उत्तर र दक्षिण ३०० मिटरभित्र मुख्य सडकमा जोडिएको हुनुपर्ने।)

२. भाडामा लिन खोजेको घरको प्रकृति र अन्य आवश्यक विवरण :-
(क) कार्यालय रहने उपयुक्त वातावरण, परिसर भएको हुनु पर्नेछ।
(ख) घरसम्म जाने मोटर बाटो हुनु पर्नेछ।
(ग) घर परिसरमा मोटरहरू पार्किङ गर्न सकिने पर्याप्त पार्किङ क्षमता तथा व्यवस्था भएको हुनु पर्नेछ।
(घ) पानी तथा ढल, बिजुली आदिको पर्याप्त व्यवस्था भएको हुनु पर्नेछ।

४. प्रस्ताव पेश गर्ने तरिका र पेश गर्नुपर्ने न्यूनतम विवरण :- घर रहेको जग्गाको जग्गाधनी प्रमाणपत्र, तिरो तिरेको रसिद र नक्सा पासको फोटोकपीसहित भाडामा दिन चाहेको मासिक भाडावर अर् र अक्षरमा समेत खुलाई घर जग्गा धनीको नाम, ठेगाना, सम्पर्क नम्बर समेत उल्लेख गरी दरखास्त (प्रस्ताव) दिनु पर्नेछ।

नोट: तोकिएको म्याद नाघी आएका वा रितपूर्वक नआएका दरखास्त उपर कुनै कारवाही गरिने छैन। घर भाडामा लिने वा नलिने सम्पूर्ण अधिकार कम्पनीमा निहित रहनेछ।

विस्तृत जानकारीका लागि :
राष्ट्रिय वीमा कम्पनी लि.
शाखा कार्यालय, वित्तमोड, भापा (फोन नं. : ०२३-५३०२१०, ९८४२६५६८५६)

नेपालीहरूको लागि भरपर्दो सेवा

निशान्त मोटरसाइकल पाटर्स एण्ड सर्भिसिङ सेन्टर

Royal Enfield को आधिकारिक बिक्रेता (डिलर) भएकाले Royal Enfield को पाटर्सहरू विशेष छुट्टामा बिक्री गरिँदैछ।

यहाँ जुनसुकै कम्पनीको मोटसाइकल, स्कुटरका सम्पूर्ण पाटर्स पाउनुका साथै सर्भिसिङ पनि गरिन्छ।

निशान्त मोटरसाइकल पाटर्स एण्ड सर्भिसिङ सेन्टर

पानीटकीको पहिलो गल्ली बायाँ साइड सम्पर्क : निशान्त-
८३७२०७८४५४/८३४८४७३७१७ (इपिडिया), ९८४०९६४४५३ (नेपाल)

नोट: यहाँबाट नि:शुल्क ज्योतिष सेवा उपलब्ध गराइन्छ।
Youtube Channel : Nishat M jotic kendra

हाजिनी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल वित्तमोड भापामा हाजिनी तथा नसाका विरामीहरूको सफल उपचार।

जौं तपा उपचार हुने समस्याहरू -
- गर्धन, ढाड, कमर दुख्ने, डिस्क प्रोत्र्याप्स, नसा च्यापिएको, हड्डी खिडिएको -
- बाथ रोग, युरिक एसिड बढेको, आर्थराइटिस, जोर्नी दुख्ने, जोर्नी जाम भएको -
- शरीर क्रमफमामाउने, पोल्ने, लाटो हुने, काम्ने, -
- प्यारालाइसिस तथा हिंडल गाह्रो हुने शरीरको एक वा दुई भाग नचल्ने, मुख बाडिएको बिरामीलाई भर्ना गरी विशेष उपचार गरिन्छ।
- प्यारालाइसिस भएका तथा हिंडल नसक्ने बिरामीका लागि अस्पतालमा भर्ना गरी विशेष उपचार गरिन्छ।

स्पार्क पूर्वाञ्चल अस्पताल, कनकाई रोड
नेपाल टेलिकम पूर्ब वित्तमोड, भापा (फोन : ०२३-५३०१२३, ९८०३१५४९१९)

ज्यो. पं. खेमप्रसाद पौडेल

फोन सम्पर्क ९८५१५५४६९९

मेघ (वु. वे. चो. ला. लि. लु. ले. लो. आ) -
बोलिको प्रभावले आयआर्जनमा पछि परिएला, बोल्दा विचार पुऱ्याउनुहोला, प्रियजनसँग भेट हुने समय रहेको छ, भैपरि आउने खर्चले चिन्ता बढाउन सक्छ।

बृष (इ. उ. ए. ओ. बा. वि. बु. बे. बो) -
उत्तरार्द्धपछि काम बन्ने योग रहेको छ, दिगो फाइदा हुने काम प्रारम्भ गर्ने समय रहेको छ, आफ्नो लाभांशप्रति अरुले दावी गर्न सक्छन्, धैर्य रहनुहोला।

मिथुन (का. कि. कु. घ. ड. ख. के. को. हा) -
समय बलवान रहेको छ, अपरान्तपछि खानपानमा ध्यान दिनुहोला, साथी-भाइसँग छोटो दुरीको रमाइलो

यात्रा हुनेछ, मन प्रशन्न रहला।
कर्कट (हि. हु. हे. हो. डा. डि. डु. डे. डो) -
तपाईंको आजको दिन मिश्रित फलदायी छ, टाउको तथा आँखा सम्बन्धी समस्याले सताउन सक्छ, सन्तान पक्षबाट सहयोग प्राप्त हुनेछ।

सिंह (मा. मि. मु. मे. मो. टा. टि. टु. टो) -
आज तपाईंलाई स्वास्थ्यले साथ दिने छैन, शरीरमा आलस्यता पैदा हुनेछ, अनावश्यक चिन्तनले शरीर गलेर जानेछ, मन खिन्न रहला।

कन्या (टो. प. पि. पु. ष. ण. ठ. पे. पो) -
पराक्रम बढेर जानेछ, विग्रन लागेको काम बनिनाले हौसला

बढ्नेछ, छोटो दुरीको यात्रा हुनेछ, मन हर्षित रहला।
तुला (र. रि. रु. रे. रो. ता. ति. तु. तो) -
आजको दिन समयले साथ दिएको छैन, नचिताएको ठाउँमा धन खर्च गर्नुपर्दा मन खिन्न भएर जानेछ, परिवारजन विमुख हुने छन्।

बृश्चिक (तो. ना. नि. नु. ने. नो. या. यि. यु) -
व्यापार-व्यवसायमा परोन्तनीको योग छ, धन लाभ होला, उत्तम भोजन प्राप्त हुन सक्नेछ, मन प्रशन्न रहला।

धनु (रो. यो. म. मि. मु. घ. फ. ट. मे) -
समय अत्यन्तै बलवान छ, मान-सम्मानमा वृद्धि हुनेछ, व्यापार-व्यवसायमा सन्तोषजनक नतिजा प्राप्त हुनेछ।

मकर (भो. ज. जि. खि. खु. खे. सो. गा. गि) -
समय बलवान रहेको छ, यो अवधिमा नयाँ कामको थालनी गर्नुभएमा तपाईंको लागि लाभदायक हुनेछ, प्रेम सम्बन्ध सुमधुर रहला।

कुम्भ (गु. मे. गो. सा. सि. सु. से. सो. दा) -
विपरीत लिङ्गसाथीबाट साथ र सहयोग प्राप्त हुनेछ, पराक्रममा वृद्धि हुनेछ, तपाईंको समय उत्तमसिद्धी रहेको छ।

मीन (दि. दु. थ. ठ. अ. दे. दो. व. वि) -
समय सापेक्षित छ, जुनसुकै काम गरे पनि सिद्ध भएर जाने योग छ, साथीभाइले पूर्ण सहयोग गर्नेछन्, मन प्रशन्न रहला।